

అనుబంధం B

జనన నియంత్రణ

గర్భ నిరోధక పద్ధతులు

లైంగిక సంబంధాన్ని ఆశించి, పిల్లలు వద్దనుకునేవారికి గర్భం దాల్చకుండా ఉండే కొన్ని మార్గాలని వైద్య శాస్త్రం అభివృద్ధి చేసింది. గర్భ నిరోధక పద్ధతులకు వాడిన పదం ఏమిటంటే, కాంట్రాసెప్షన్ (గర్భ నిరోధకం). గర్భాన్ని నిరోధించడానికి అనేక పద్ధతులు ఉన్నాయి:

1. స్త్రీ శరీరంలో అండాన్ని ఉత్పత్తి కాకుండా చేసే మాత్రలు.
2. అండం ఫలదీకరణమైన తర్వాత దాన్ని చంపేసే మాత్రలు.
3. వీర్యకణాలు స్త్రీలోకి ప్రవేశించకుండా అడ్డుకునే పరికరాలు

ప్రతినెలలో, స్త్రీలో సంతానోత్పత్తి కలిగించే సామర్థ్యము కొన్ని రోజులపాటు ఉంటుంది. స్త్రీ శరీరం గురించి దంపతులు తెలుసుకుని, ఆ స్త్రీ గర్భం ధరించగలిగే సమయంలో లైంగిక సంబంధాన్ని నివారిస్తారు. గర్భధారణను నిరోధించే ఈ నాల్గవ పద్ధతిని గర్భనిరోధక పద్ధతిగా పరిగణించారు.

ప్రజలు గర్భ నిరోధకాన్ని ఉపయోగించడానికిగల కారణాలు

వివాహితర లైంగిక సంబంధాలు పెట్టుకునేవారి మధ్య గర్భధారణను నివారించడానికి లేక రోగాలు సంక్రమించకుండా ఉండడానికి కొన్ని సంస్థలు కండోములను వాడాలని చెబుతాయి. అయితే, ఇక్కడ వివాహితర సంబంధాల వలన కలిగే గర్భధారణను నిరోధించడం గురించి చర్చించడం లేదు. వివాహితర లైంగిక సంబంధాల్ని బైబిల్ ఖండిస్తుంది. వివాహితర లైంగిక సంబంధాల మధ్య గర్భధారణను నివారించడానికి లేక రోగాలు సంక్రమించకుండా ఉండడానికి ఉత్తమ మార్గం, లైంగిక సంబంధాన్ని కేవలం వివాహ వ్యవస్థకు మాత్రమే పరిమితం చేయడమని ఇవాంజెలికల్ క్రైస్తవులు నమ్ముతారు.

వివాహమైన కొందరు దంపతులు గర్భ నిరోధకాలను ఉపయోగించడానికి అనేక కారణాలు ఉన్నాయి:

- అనేకమంది పిల్లల్ని పోషించడానికి ఇబ్బందిపడే పేద కుటుంబాలు గర్భ నిరోధకాలు ఉపయోగించాలని అనేక చోట్ల వైద్య నిపుణులు కోరుతుంటారు, తద్వారా తక్కువమంది పిల్లలు జన్మిస్తారు.

- కొన్నిసార్లు డబ్బు ఆదా చేయాలి లేక ఏదోక విధంగా తమ జీవన పరిస్థితిని మెరుగుపరచుకోవాలనే ఉద్దేశంతో, వివాహమైన తరువాత, దంపతులు పిల్లలు లేకుండా కొంతకాలం అలాగే ఉండాలని అనుకుంటారు.
- పిల్లల మధ్య వయసులో అంతరాన్ని పొడిగించడానికి దంపతులు గర్భనిరోధకాలు ఉపయోగిస్తారు.
- కొన్నిసార్లు తమకు కావలసినంతమంది పిల్లలు ఉన్నారని గనుక ఇంకా పిల్లలు అక్కర్లేదనే ఉద్దేశ్యంతో గర్భ నిరోధకాలు ఉపయోగిస్తారు.
- కొన్నిసార్లు స్త్రీకి ఆరోగ్య సమస్యలు ఉంటాయి, మరియు గర్భధారణ ఆమెకు, పుట్టబోవు బిడ్డకు ప్రమాదం గనుక వైద్యులే గర్భ నిరోధకాలు ఉపయోగించమని చెబుతారు.

గర్భ నిరోధకాలకు సంబంధించి సంఘాల మధ్య చర్చలు

గర్భధారణను నిరోధించడం తప్పా ఒప్పా అనేదాని గురించి బైబిల్ స్పష్టత ఇవ్వదు. రోమన్ కేథలిక్లు గర్భనిరోధకాలను ఖండిస్తారు కాని, గర్భం ధరించగల సమయాన్ని తెలుసుకుని లైంగిక సంబంధాన్ని నివారించడం ద్వారా గర్భధారణను నిరోధించే పద్ధతిని అంగీకరిస్తారు. కొందరు ఈస్ట్రస్ ఆర్తోడాక్స్ నాయకులు గర్భ నిరోధకాలను వ్యతిరేకిస్తారు కాని అన్నిటిని కాదు. ప్రొటెస్టెంట్లు, ఇంవాజెలికల్ సంఘాల మధ్య, భిన్నమైన సిద్ధాంతం ఉంటుంది.

గర్భ నిరోధకాల్ని నిషేధించడానికి కొన్ని సంఘాలు ఈ క్రింది వాటిని కారణాలుగా ఉపయోగిస్తాయి. ప్రతిదాని తర్వాత, అదనపు దృక్పథాన్ని అందించే చర్చ ఉంటుంది.

(1) పిల్లలు దేవుడు అనుగ్రహించు బహుమానం మరియు వివాహ ఉద్దేశ్యం.

సంతానలేమి గురించి చర్చించే పాఠం ప్రకారం, పిల్లలు దేవుని ఆశీర్వాదం. కొన్ని సంఘాల వాళ్ళు, దేవుడు పిల్లలకు ఇచ్చే ప్రాముఖ్యత వల్ల గర్భనిరోధక సాధనాలను ఉపయోగించకూడదని నమ్ముతారు. ఒకవేళ వారికి పిల్లలు ఉండి, ఆరోగ్య సమస్యలు లేక ఆర్థిక ఇబ్బందులుంటే, అదనపు గర్భధారణలు నివారించడం తప్పుకాదని, మరికొంతమంది విశ్వాసులు నమ్ముతారు.

(2) గర్భ నిరోధకాలు, అనైతిక లైంగిక చర్య నుండి దాని ఫలితాలు నుండి కాపాడడానికి ఉపయోగపడతాయి.

వాటిని అనైతిక ఉద్దేశ్యాల కోసం ఉపయోగించే విషయం నిజానికి, వివాహ దంపతుల సమస్యకు సంబంధించినది కాదు.

(3) గర్భనిరోధకాలు, పిల్లల్ని పొందే లైంగిక ఉద్దేశ్యాన్ని తొలగిస్తాయి గనుక లైంగిక చర్యను స్వార్థపూరితంగా, అపవిత్రంగా మారుస్తాయి.

నిజమేనని చెప్పాలి, లైంగిక సంబంధం స్వార్థపూరితమైంది లేదా అపవిత్రమైంది కావచ్చు, కానీ అది కేవలం పిల్లలను కనడానికి మాత్రమే కాదు, వివాహ బంధంలో భాగం (1 కొరింథీయులకు 7:3-5). భార్యాభర్తలు ఒకరికొకరు ఈ విధంగా సేవ చేసుకోవాలని బైబిల్ చెబుతోంది.

(4) గర్భ నిరోధకాలు గర్భధారణను దేవుని ఎంపికగా కాకుండా మానవుని ఎంపికగా చూస్తాయి.

దంపతులు ఎప్పుడు పిల్లల్ని పొందాలి, ఎంతమందిని పొందాలి అనే విషయాల్ని సొంతగా నిర్ణయించుకోకుండా, దేవుని మీద ఆధారపడాలని కొన్ని సంఘాలవారు నమ్ముతారు. మన జీవితంలో అన్ని విషయాల్లో నిర్ణయాలు తీసుకునే బాధ్యత మనపైనే ఉంది గనుక బైబిల్ ప్రాధాన్యతలు పాటిస్తూనే గర్భధారణ నివారించే నిర్ణయాలు తీసుకోవచ్చని మరికొంతమంది విశ్వాసులు చెబుతారు.

మనస్సాక్షికి సంబంధించిన విషయం

(1) బైబిలు, గర్భ నిరోధకాలు గురించి నిర్దిష్ట ప్రకటన చేయదు (2) ఈ విషయంపై ఇవాంజెలికల్ క్రైస్తవులకు అనేక భిన్నాభిప్రాయాలు ఉంటాయి కాబట్టి, విశ్వాసులు ఇతర విశ్వాసుల నిర్ణయాలను గౌరవించాలి. దంపతులు, దేవునికి లోబడేలా, బైబిలు సూత్రాలను పాటించేలా చూసుకోవాలి ఆ తర్వాత తెలివైన నిర్ణయాలు తీసుకోవడానికి జ్ఞానం కోసం ప్రార్థించాలి.

గర్భం దాల్చిన తరువాత, బిడ్డను కనాలా వద్దా అనే విషయంపై ఎలాంటి నిర్ణయం తీసుకోకూడదు. కడుపులో ఉన్నటువంటి బిడ్డను చంపడం తప్పని లేఖనం స్పష్టంగా చెబుతుంది. మానవుని జీవితం గర్భధారణ సమయంలోనే ప్రారంభమౌతుంది గనుక ఫలదీకరణ చెందిన తర్వాత అండాన్ని జీవించకుండా నిరోధించే మాత్రలు వేసుకోవడం తప్పు. దంపతులు గర్భనిరోధకాలు ఉపయోగించాలని నిర్ణయించుకున్నప్పుడు, వారు గర్భధారణను అడ్డుకునే వాటిని ఉపయోగిస్తున్నారు గాని, ఫలదీకరణం చెందిన అండాన్ని చంపేదానిని కాదని నిర్ధారించుకోవాలి.